

સત્સંગ વિના ખૂટતાં નથી



સત્સંગ વિના ખૂટતાં નથી દિવસ રાતડી,
બેહાલ થઈ ગઈ છે 'દાદા', દશા રોકડી.

શાબ્દિક અભિવ્યક્તિ બધી પુર્ગલી સાકાર,
અમને તો ખપે શુદ્ધ આત્માનંદ નિરાકાર.

સહેવાતી નથી છૂપી વિરહાગ્નિ આપની,
કેવળ પ્રભુ સમક્ષ ખૂલે ગુપ્ત વાતડી.---સત્સંગ...

પ્રત્યેકાં કર્મ-પુણ્ય ખીલી હોજો ભક્તિમય,
છેલ્લી દશા સંપ્રાપ્તે અમે હઈશું 'દાદા'મય.

પરમાત્મ સ્ત્રોત ઝરતી વહો ઐશ્વરી વાણી,
ત્રિવેણી સંગમી હો કર્મ-ભક્તિ જ્ઞાનાર્કી.---સત્સંગ...

પંચેન્દ્રિયોની સર્વ ક્રિયે હો પવિત્રતા,
જ્યાં હાજરી ત્યાં લાહણ હોજો મોક્ષ-સંપદા.

નિષ્કામ યોગ વ્યક્તા હોજો પૂર્ણ સમાધિ,
ત્રિઅંગ ક્રિયે પ્રદક્ષિણા હો પવિત્રમી.---સત્સંગ...

સંપૂર્ણ ખીલો હૃદયભાવ-કમળ સમર્પણ,
અભ્યર્ચના સંસિદ્ધિ લભ્ય આત્મસ્થ દર્પણ.

પ્રત્યેક સમય સંસિદ્ધિ સામગ્રી પૂજનની,
'નવનીત' મરે તોયે અમર થાય સ્વ-ભજની.---સત્સંગ...

